



7 ta' Novembru, 2010

128/2010

KUNGRESS KATEKETIKU NAZZJONALI 'NIFTHU L-MAPPA'

Data: 11 – 13 ta' Novembru, 2010

Post: Ċentru Animazzjoni u Komunikazzjoni (ĊAK), B'Kara

Fin: *ara l-programm anness*

Is-Segretarjat għall-Katekezi qiegħed jorganizza l-Kungress Kateketiku Nazzjonali bit-tema 'Nifthu l-Mappa'. Dan il-Kungress se joffri l-opportunita' biex dawk responsabbli minn dan il-qasam hekk importanti, jiżnu u jixtarru l-operat tal-Knisja fir-rigward tal-katekezi. Il-mistoqsija li se ssir riflessjoni dwarha matul dan il-kungress hi 'kemm il-katekezi qed twassal biex finalment twelled dixxipli godda għall-Mulej?' Minn dan jiddependi kemm il-ħidma prezenti qed twassal għall-bini tal-Knisja li tista' tkun tassew sinjal u strument tal-imħabba infinita tal-Mulej għall-bniedem.

Fi kliem id-delegat tal-Arċisqof għall-Katekezi, Dun Rene' Camilleri "l-eżercizzju ta' din is-sena se jgibna f'konfront mat-tradizzjoni ħajja li aħna rċevejna u li ma naffordjawx inħalluha tistaġna. Il-katekezi ma tistax tikkuntenta biss li twassal lill-bniedem biex jidhol membru tal-Knisja u jirċievi s-sagramenti mill-magħmudija saż-żwieġ. Il-katekezi minnha nfisha hija ferm iktar minn hekk. Għalhekk, f'dan il-kungress, se 'Nifthu l-Mappa' biex naraw il-boxxla x'direzzjoni qed tagħtina, u nippruvaw inpoġġu l-pedamenti ta' katekezi marbuta iżjed mal-ħajja."

Għal dan il-Kungress hu mistieden kullħadd, partikolarment dawk li jaħdmu fil-qasam tal-Katekezi, bħal ma huma l-operaturi pastorali, l-qassisin u l-kappillani.